

# पंजाब केसरी

बद्दी में नकली दवाई बनाने वाली कंपनी का भंडाफोड़, 50 लाख के करीब स्टॉक सीज



Demo Pic

**मानपुरा (बस्सी):** बद्दी में एक नकली दवाई बनाने वाली कंपनी का भंडाफोड़ हुआ है। यह कंपनी मैनकाइंड व इंटास फार्मा की नकली दवाइयां बना रही थी। विभाग ने कंपनी को सीज करने के बाद दवाइयां को कब्जे में ले लिया है। वहीं कंपनी का संचालक मौके से फरार हो गया है। नकली दवाई बनाने की सूचना मिलने पर ड्रग विभाग के अधिकारियों ने त्वरित कार्रवाई करते हुए बद्दी स्थित एक ट्रांसपोर्ट गोदाम साई रोड बद्दी में दबिश दी तो वहां पर नकली दवाइयों का एक बड़ा भंडार मिला। सिक्किम निर्मित मैनकाइंड और इंटास फार्मा की शूगर और मल्टी विटामिन की 50 लाख के करीब की कीमत की नकली दवाएं बरामद की गईं। जब छानबीन की गई तो जांच में पता चला कि ये दवाइयां बद्दी के काठा स्थित एक दवा उद्योग में तैयार हुई हैं। इस पर विभाग की टीम ने कंपनी में छापेमारी कर इनपासेस टैबलेट और स्क्रेप का भारी स्टॉक बरामद किया गया।

Source: <https://himachal.punjabkesari.in/himachal-pradesh/news/fake-drug-manufacturing-company-busted-in-baddi-1853374>